

राज्यातील यंत्रमागधारक ग्राहकांना पुरविण्यात  
येणा-या वीजेच्या दरात सुधारणा करणेबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक : संकीर्ण-२०१५/प्र.क्र.१७५/ऊर्जा-५

मादाम कामा रोड, हुतात्मा राजगुरु चौक, मंत्रालय, मुंबई ४०० ०३२.

दिनांक : ७ नोव्हेंबर, २०१५.

**संदर्भ :** १) शासन निर्णय, उद्योग, ऊर्जा व कामगार विभाग क्र. टॅरिफ-२०१२/ प्र.क्र.९१/भाग-२/ऊर्जा-३,  
दि. ५/३/ २०१३.

**प्रस्तावना :-**

राज्यातील यंत्रमाग उद्योगांना चालना देण्याकरिता महाराष्ट्र शासनाकडून यंत्रमागधारकांना सवलतीच्या दरात वीज पुरवठा करण्याचे धोरण कार्यान्वित आहे. सध्या यंत्रमागधारकांना शासनाच्या उपरोक्त दिनांक ५ मार्च, २०१३ च्या शासन निर्णयान्वये विहित केलेले सवलतीचे दर लागू आहेत. वीज ग्राहकांना पुरविण्यात येणाऱ्या वीजेच्या दराची निश्चिती महाराष्ट्र वीज नियामक आयोगाकडून केली जाते. महाराष्ट्र वीज नियामक आयोगाने त्यांच्या दिनांक २६ जून, २०१५ च्या आदेशान्वये दिनांक १ जून, २०१५ पासून सुधारित वीज दर लागू केलेले आहेत. सुधारित वीज दरामध्ये २७ अश्वशक्तीच्या आतील लघुदाब यंत्रमागधारकांच्या वीज दरामध्ये २७ अश्वशक्ती पेक्षा जास्त भार असणाऱ्या यंत्रमाग ग्राहकांच्या दराच्या तुलनेत अधिक वाढ झाली आहे. त्यामुळे लघुदाब यंत्रमागधारकांच्या प्रतिनिधींकडून सदर वीज दरामध्ये सवलत देऊन अनुदानात वाढ करावी, अशी मागणी शासनाकडे सातत्याने केली जात आहे. त्याचा सांगोपांग विचार करून शासनाने पुढीलप्रमाणे निर्णय घेतला आहे.

**शासन निर्णय :-**

- क) राज्यातील यंत्रमागधारक ग्राहकांना पुरविण्यात येणाऱ्या वीजेच्या दरात सवलत देण्यासाठी शासनाकडून सध्या जेवढ्या रक्कमेचे अनुदान देण्यात येते त्या मर्यादेपर्यंत अनुदान यापुढेही चालू राहील.
- ख) उच्चदाब यंत्रमागधारकांना देण्यात येणारी सवलत यापुढे बंद करण्यात यावी.
- ग) उच्चदाब यंत्रमाग ग्राहकांना वीज दर सवलतीसाठी देण्यात येणारे अनुदान यापुढे लघुदाब यंत्रमाग ग्राहकांच्या अनुदानात समाविष्ट करून त्यांना सुधारित दर आकारण्यास मान्यता देण्यात येत आहे.
- घ) २७ अश्वशक्तीपेक्षा कमी जोडभार असणाऱ्या व २७ अश्वशक्तीपेक्षा अधिक जोडभार असणाऱ्या लघुदाब यंत्रमागधारकांना रुपये २.६६ प्रती युनिट असा समान वीजदर आकारण्यात यावा.

- ड) उपरोक्त सवलतीच्या दरांसोबत उच्चदाब यंत्रमागधारकांना तसेच दोन्ही प्रवर्गातील लघुदाब यंत्रमागधारकांना वाढीव स्थिर आकार भरावा लागेल.
- च) वरीलप्रमाणे लागू होणाऱ्या सवलतीच्या दराव्यतिरिक्त इंधन समायोजन आकार किंवा अन्य प्रकारचा दंडात्मक आकार यंत्रमागधारक ग्राहकांनी १०० टक्के भरणे आवश्यक राहिल.
- छ) वरील (घ) प्रमाणे देण्यात येणाऱ्या वीज दरातील सवलतीमुळे महावितरण कंपनीस होणाऱ्या महसूलाची नुकसान भरपाई करण्यासाठी आतापर्यंत राज्य शासनाकडून देण्यात येत असलेले अनुदान यापुढेही चालू राहिल.
- ज) भविष्यात मा. महाराष्ट्र विद्युत नियामक आयोगाने वेळोवेळी मंजूर केलेला वाढीव वीज दर (स्थिर आकार व वीज आकार) यंत्रमागधारकांनी भरणे बंधनकारक राहिल.
- झ) उपरोक्त निर्णयाच्या अनुषंगाने महावितरण कंपनीने संबंधितांना आवश्यक त्या सूचना निर्गमित कराव्यात व याबाबत कार्यपूर्तीचा अहवाल शासनास सादर करावा.

हा शासन निर्णय, वित्त विभागाच्या अनौपचारिक संदर्भ क्र.३४८/२०१५/व्यय-१६, दि.२६/१०/२०१५ अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११०७१७१३१०१८१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भि. य. मंता)

शासनाचे उपसचिव

प्रत,

- १) मा.राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री(ऊर्जा) यांचे खाजगी सचिव
- ४) मा. विरोधी पक्ष नेता, विधानसभा/विधानपरिषद, विधानमंडळ सचिवालय, विधानभवन, मुंबई.

- ५) अध्यक्ष, महाराष्ट्र विद्युत नियामक आयोग, वर्ल्ड ट्रेड सेंटर, सेंटर नं. १, १३वा मजला, कुलाबा, मुंबई ०५.
- ६) व्यवस्थापकीय संचालक, महाराष्ट्र राज्य वीज मंडळ सुत्रधारी कंपनी, प्रकाशगड, बांद्रा (पूर्व), मुंबई-५१
- ७) व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
- ८) महालेखापाल (लेखा व अनुज्ञेयता), महाराष्ट्र-१, मुंबई/ महाराष्ट्र-२, नागपूर
- ९) महालेखापाल (लेखा परीक्षा) महाराष्ट्र-१, मुंबई
- १०) अधिदान व लेखा अधिकारी, मुंबई
- ११) निवासी लेखा परीक्षा अधिकारी, मुंबई
- १२) अवर सचिव (रोखशाखा), उद्योग, ऊर्जा व कामगार विभाग, मंत्रालय, मुंबई.
- १३) अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
- १४) कक्ष अधिकारी, (अर्थसंकल्प/व्यय-१६), वित्त विभाग, मंत्रालय, मुंबई
- १५) निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
- १६) ऊर्जा विभागातील सर्व कार्यासने.